

परेशानी

निर्माण में हो रही देरी, अनूपपुर जंक्शन में मूलभूत सुविधाओं का अभाव

पैदल पुल बना सिरदर्द, यात्री परेशान

अनूपपुर, नवभारत। दक्षिण पूर्व मध्य रेलवे के बिलासपुर-कटनी रेल सेक्शन पर स्थित अनूपपुर जंक्शन स्टेशन इन दिनों मूलभूत सुविधाओं के अभाव से जूझ रहा है। अमृत भारत एवं गतिमान योजना के तहत स्टेशन का आधुनिकीकरण भले ही जारी है, लेकिन यात्रियों की वास्तविक आवश्यकताओं को पूरा करने में रेल प्रशासन नाकाम साबित हो रहा है। सबसे बड़ी समस्या पैदल पुल (फुट ओवरब्रिज) निर्माण में लगातार हो रही देरी है। पिछले तीन से चार वर्षों से यात्री, महिलाएं, बुजुर्ग, बच्चे और यहां तक कि रेलवे के हमाल तक परतारियां पार करने को मजबूर हैं।



दुर्घटना होने का खतरा बना रहता है। वहीं, दूसरी ओर स्टेशन की बाहरी चमक-दमक पर तो खर्च किया जा रहा है, लेकिन प्लेटफॉर्म के अंदर की सुविधाएं बहाल स्थिति में हैं। शौचालयों की कमी और अधिकांश शौचालयों पर लगे ताले यात्रियों के लिए सबसे बड़ी समस्या बने हुए हैं। महिलाओं को सबसे अधिक परेशानियों का सामना करना पड़ रहा है।

प्लेटफॉर्म के अंदर की सुविधाएं बहाल
भारी सामान लेकर पटरी पार करते समय किसी भी क्षण बड़ी

स्टेशन प्रबंधन की कार्यप्रणाली पर सवाल
यात्रियों में बढ़ती नाराजगी अब स्टेशन प्रबंधन की कार्यप्रणाली पर सवाल खड़े कर रही है। लोगों का कहना है कि जब तक फुट ओवरब्रिज और शौचालयों जैसी आवश्यक सुविधाओं की व्यवस्था नहीं की जाती, तब तक स्टेशन के वास्तविक विकास की बात अधूरी ही रहेगी।

उच्च श्रेणी प्रतीक्षालय में जाने से हिचकितते हैं यात्री
उच्च श्रेणी प्रतीक्षालय में सुविधाएं तो उपलब्ध हैं, परंतु यात्री वहां जाने से हिचकितते हैं। स्टेशन पर 24 घंटे यात्रियों की आवाजाही रहती है, फिर भी पेयजल और साफ-सुथरे शौचालय जैसी बुनियादी सुविधाएं नदारद हैं। कई बार शिकायतें दर्ज कराने के बाद भी अब तक कोई ठोस कदम नहीं उठाया गया। नतीजतन महिलाओं, मरीजों, बुजुर्गों और बच्चों सहित आम यात्रियों को स्टेशन परिसर में इधर-उधर भटकना पड़ रहा है।

चांदी की बालरूप दत्त मूर्ति का हुआ उद्घाटन

नवभारत, जबलपुर। श्री दत्त भजन मंडल द्वारा आयोजित श्री दत्त जयंती सप्ताह के दूसरे दिन का शुभारंभ चांदी की बालरूप दत्त मूर्ति के उद्घाटन से हुआ, जिसे डॉ. माणिक पानसे एवं बी.के. पानसे ने विधिवत संपन्न किया। पूरे परिसर में मंत्रोच्चारण और दत्त नाम-स्मरण से आध्यात्मिक वातावरण निर्मित हुआ। सायंकालीन आरती का आयोजन बाल तरुण समाज, मराठी भगिनी मंडल, त्रिवेणी क्लब यादव कॉलोनी एवं महिला उत्कर्ष मंडल के संयुक्त सहयोग से गरिमामय ढंग से किया गया। सांस्कृतिक कार्यक्रम में डॉ. साधना शोलेदार के भजनों ने भक्तों को भावविभोर कर दिया। मंच पर श्रीपाद कायदे (संवादी), अजय गोलाडत (तबला), सौ. मनीषा भावे (निवेदन) तथा प्रांजल केसरवानी व अबीरा दांडेकर (झांज) ने अनूठी कला से कार्यक्रम में भक्ति का रंग भर दिया। कार्यक्रम का संचालन डॉ. सुनील देशपांडे ने किया, जबकि कलाकारों का स्वागत स्नेहा आठले, रंजना वर्तक, विद्या वैद्य पाठडे, माधव गोसावी और मिताली देसाई ने किया।



बिजुरी के प्राचीन हनुमान मंदिर में चोरी

चोर चांदी का मुकुट और दान पेटे से नकदी ले उड़े

अनूपपुर, नवभारत 30 नवंबर। बिजुरी थाना क्षेत्र स्थित मुख्य चौराहे में बनी प्राचीन हनुमान मंदिर में बीती रात अज्ञात चोरों ने बड़ी चोरी का ताला तोड़कर नकदी का दान पेटे तोड़कर उसमें रखी नकदी ले गए और हनुमान की प्रतिमा पर लगे चांदी के मुकुट को भी उड़ा ले गए। विशेष बात यह है कि यह मंदिर प्रदेश के कुटीर एवं

ग्रामोद्योग राज्यमंत्री (स्वतंत्र प्रभार) दिलीप जायसवाल के आवास के बेहद नजदीक स्थित है। जानकारी के अनुसार शनिवार-रविवार की दरम्यानी रात चोरों ने न केवल हनुमान मंदिर में चोरी की, बल्कि पास स्थित शिव मंदिर में भी तोड़फोड़ करते हुए दान पेटे का ताला तोड़कर नकदी चुरा ली। मंदिर के पुजारी जीवन लाल द्विवेदी ने बताया कि सुबह पूजा करने पहुंचते तो मुख्य द्वार और दान पेटे का ताला टूटा मिला। साथ ही हनुमान जी का चांदी का मुकुट

भी गायब था। दान पेटे में मौजूद नकदी पूरी तरह साफ कर दी गई थी।
सीसीटीवी फुटेज की जांच कर रही पुलिस
बिजुरी थाना प्रभारी विकास सिंह के अनुसार मंदिर से लगभग 16 हजार रुपये मूल्य के सामान और नकदी की चोरी हुई है। अज्ञात चोरों के खिलाफ मामला दर्ज कर जांच शुरू कर दी गई है। पुलिस आसपास के क्षेत्रों में लगे सीसीटीवी फुटेज की भी जांच कर रही है।

गीता जयंती पर जिला स्तरीय कार्यक्रम आज

दीप प्रज्वलन, शंखनाद और पंचदश अध्याय का होगा सस्वर पाठ

जिला पंचायत की मुख्य कार्यपालन अधिकारी अर्चना कुमारी को नोडल अधिकारी तथा जन अभियान परिषद के जिला समन्वयक उमेश पाण्डेय को

सहायक नोडल अधिकारी नियुक्त किया है। कलेक्टर ने जिलावासियों से इस धार्मिक एवं सांस्कृतिक कार्यक्रम में सहभागिता करने की अपील की है।

अनूपपुर, नवभारत 30 नवंबर। गीता जयंती महोत्सव के अंतर्गत मध्य प्रदेश शासन एवं विद्युत गीता प्रतिष्ठान द्वारा पूरे प्रदेश में भव्य कार्यक्रम आयोजित किए जा रहे हैं। इसी क्रम में अनूपपुर जिले में 1 दिसंबर को शासकीय एकलव्य आवासीय विद्यालय में जिला स्तरीय गीता जयंती कार्यक्रम आयोजित किया जाएगा। कार्यक्रम के सफल आयोजन के लिए कलेक्टर हर्षल पंचोली ने

श्रीकृष्ण चरित्र पर आधारित प्रदर्शनी लगाई जाएगी
जिला स्तरीय समारोह का शुभारंभ प्रातः 9.55 बजे अतिथियों के आगमन से होगा। इसके पश्चात गीतामृतगानम् पुस्तक से गीत गायन एवं अनुगायन, दीप प्रज्वलन, शंखनाद एवं स्वस्तिवाचन, अतिथियों का परिचय एवं स्वागत, प्रेरणा गीत और स्वास्थ्याय पत्रक का अनुगायन, श्रीमद्भगवद्गीता के पंचदश अध्याय का सस्वर पाठ, अध्याय का संक्षिप्त व्याख्यान, मुख्य वक्ता का उद्बोधन, मुख्य अतिथि एवं अध्यक्षीय संबोधन के बाद कार्यक्रम का समापन 11.50 बजे कुतूहल ज्ञापन के साथ किया जाएगा। इस अवसर पर श्रीकृष्ण चरित्र पर आधारित विशेष प्रदर्शनी भी लगाई जाएगी।

सुपोषण के लिए हुआ बालक-बालिकाओं का स्वास्थ्य परीक्षण

नवभारत, जबलपुर। सेवा भारती महाकौशल कार्यालय सेवा सदन में स्वास्थ्य शिविर का आयोजन किया गया। जिसका शुभारंभ शहर के वरिष्ठ व अनुभवी डॉ. एस.एस. दाहिया (शिशु रोग विशेषज्ञ) विक्टोरिया हॉस्पिटल एवं डॉ. दीपमाला तोतडे (स्त्री रोग विशेषज्ञ) एलिन हॉस्पिटल, सेवा भारती महाकौशल से ब्रजभूषण दुबे, डॉ. अनुराग सोनी, आत्माराम प्रांत संगठन मंत्री, श्रीमति विनीता शर्मा, यशवेन्द्र ठगले प्रांत एवं अन्य गण मान्य नागरिकों की उपस्थिति में शुभारंभ हुआ। शिविर में डॉक्टरों द्वारा सुपोषण हेतु बालक-बालिकाओं एवं महिलाओं का स्वास्थ्य परीक्षण व खून की जांच सहित आवश्यक दवाइयों वितरित की गयी।

अन्यायपूर्ण व्यवहार को लेकर फार्मासिस्ट आक्रोशित

फार्मासिस्ट एवं एसोसिएशन के कार्यकर्ता जल्द ही भोपाल कूच करेंगे



अनूपपुर, नवभारत 30 नवंबर। इंडियन फार्मासिस्ट एसोसिएशन के जिलाध्यक्ष बिपिन कुमार ने बताया कि फार्मेसी काउंसिल ऑफ इंडिया कार्यालय में फार्मासिस्टों के साथ हुए कथित अन्यायपूर्ण व्यवहार को लेकर देश भर के फार्मासिस्टों में गहरा आक्रोश व्याप्त है। इस घटना की कड़ी निंदा करते हुए संगठन ने बड़े आंदोलन की तैयारी शुरू कर दी है। इंडियन फार्मासिस्ट एसोसिएशन के प्रदेश अध्यक्ष अंबर सिंह चौहान के

आंदोलन को मजबूत बनाने की तैयारी

एसोसिएशन के पदाधिकारियों ने कहा कि फार्मेसी हितों के लिए इंडियन फार्मासिस्ट एसोसिएशन हमेशा अग्रणी भूमिका निभाती रही है। जहां दवा, वहां फार्मासिस्ट के

स्लोगन के साथ संगठन इस आंदोलन को मजबूत बनाने की तैयारी कर रहा है। उन्होंने कहा कि प्रत्येक स्वास्थ्य संस्था में फार्मासिस्ट की भूमिका अत्यंत महत्वपूर्ण होती है, और उनके साथ किसी भी प्रकार का अन्याय बर्दाश्त नहीं किया जाएगा।

अन्याय का मुंहतोड़ जवाब दिया जाएगा : यादव

कोषाध्यक्ष धीरज साहू, सचिव तुषार यादव और उपाध्यक्ष विजय यादव ने स्पष्ट चेतावनी दी कि फार्मासिस्टों के साथ हो रहे अन्याय का मुंहतोड़ जवाब दिया जाएगा। जल्द ही भोपाल में प्रदेश भर के फार्मासिस्टों का विशाल जमावड़ा होगा, जिसमें बिहार, राजस्थान, उत्तर प्रदेश, छत्तीसगढ़, उतराखंड और उड़ीसा के फार्मासिस्ट भी शामिल होकर विरोध प्रदर्शन करेंगे। संगठन का कहना है कि यह आंदोलन फार्मासिस्टों के सम्मान और अधिकारों की रक्षा के लिए किया जाएगा।

एक नजर में



उत्साहपूर्वक मनाया आईआरएस दिवस
जबलपुर। पश्चिम मध्य रेलवे मुख्यालय स्थित मनन सभागार में शनिवार को आईआरएस दिवस उत्साहपूर्वक मनाया गया। कार्यक्रम के मुख्य अतिथि सेवानिवृत्त महाप्रबंधक आलोक देवे रहे। समारोह का उद्घाटन प्रमुख वित्तीय सहायक (पीएफए) मनजीत कौर द्वारा दीप प्रज्वलन के साथ किया गया। इस अवसर पर मनजीत कौर ने कहा कि आईआरएस संग्रह वित्तीय प्रबंधन, बजट नियंत्रण, लेखा परीक्षा अनुपालन, नीति निर्माण और राजस्व वृद्धि में रेलवे का मजबूत स्तंभ है। मुख्यालय एवं मंडलों के कार्यरत और सेवानिवृत्त आईआरएस अधिकारियों ने कार्यक्रम में भाग लिया और पश्चिम मध्य रेलवे की प्रगति, वित्तीय मजबूती तथा बेहतर सेवा प्रदाय में योगदान जारी रखने का संकल्प दोहराया। इस कार्यक्रम में डॉ. नवल किशोर श्रीवास्तव, अब्दुल मतीन खान, अनुराधा मुखेडकर, मनोज जैन, हरकेश मीणा, महेश कुमार सहित अन्य अधिकारी भी कार्यक्रम में उपस्थित रहे।

तहसील व राजस्व कार्यालय होगा स्थानान्तरित

1983 का पुराना जर्जर भवन खाली करने का लिया गया निर्णय



अनूपपुर, नवभारत 30 नवंबर। नगर का 42 वर्ष पुराना तहसील कार्यालय अब अपने पुराने भवन से स्थानान्तरित होकर नए स्थान पर संचालित होगा। वर्ष 1983 में तत्कालीन मुख्यमंत्री मोतीलाल वोरा द्वारा उद्घाटित तहसील भवन अब जर्जर हालत में पहुंच चुका है। भवन में दरारें और संरचनात्मक कमजोरियां बढ़ने के कारण इसे असुरक्षित मानते हुए प्रशासन ने इसे खाली कराने का निर्णय लिया है।

जानकारी के अनुसार तहसील एवं राजस्व कार्यालय का संचालन अब पॉलिटेक्निक कॉलेज परिसर में स्थित खाली कक्षाओं से किया जाएगा। शिफ्टिंग का कार्य प्रारंभ हो चुका है और संभावना है कि आज से कार्यालय का संचालन नए स्थान पर शुरू हो जाएगा।

पॉलिटेक्निक कॉलेज परिसर में शिफ्ट होंगे कार्यालय वर्तमान तहसील परिसर में तहसील, एसडीएम, रजिस्ट्री कार्यालय, जल संसाधन, होमगार्ड, नगर निवेश तथा नायब तहसीलदार के कार्यालय संचालित हो रहे थे। इनमें से जल संसाधन विभाग और होमगार्ड कार्यालय को अन्य स्थान पर स्थानान्तरित किया जाएगा, लेकिन इनके लिए फिलहाल स्थायी जगह निर्धारित नहीं की गई है। जल संसाधन विभाग को तीन दिन पहले ही भवन खाली करने का नोटिस जारी किया गया है। राजस्व अधिकारियों के अनुसार सोमवार से तहसील से संबंधित सभी राजस्व कार्य पॉलिटेक्निक कॉलेज परिसर के नए कक्षाओं से प्रारंभ हो जाएंगे।

34 केंद्रों में धान उपार्जन आज से

22,044 किसानों ने धान बेचने के लिए पंजीयन कराया

अनूपपुर, नवभारत 30 नवंबर। किसानों को उनकी उपज का उचित मूल्य दिलाने के उद्देश्य से जिले में समर्थन मूल्य पर धान उपार्जन 1 दिसंबर से प्रारंभ किया जा रहा है। यह प्रक्रिया 20 जनवरी 2026 तक चलेगी। जिला आपूर्ति अधिकारी अनीता सोरते ने जानकारी दी कि समर्थन मूल्य पर धान खरीदी के लिए जिले में कुल 34 खरीदी केंद्र बनाए गए हैं। जिले में इस वर्ष 22,044 किसानों ने समर्थन मूल्य पर धान बेचने के लिए पंजीयन कराया है तथा सभी का सत्यापन कार्य पूरा कर लिया गया है।

तहसीलवार खरीदी केंद्रों अनूपपुर में 10 केंद्र, जैतहरी में 7 केंद्र, कोतमा में 9 केंद्र, पुष्पराजगढ़ में 8 केंद्र बनाये गये हैं।
स्लॉट बुकिंग की सुविधा प्रारंभ
एफएक्यू धान के लिए इस वर्ष 2,369 प्रति क्विंटल का समर्थन मूल्य निर्धारित किया गया है। धान खरीदी के लिए सभी केंद्रों में आवश्यक व्यवस्था जैसे तौल कांटे एवं बारदाना उपलब्ध करा दिया गया है। पंजीकृत किसान अपने पंजीकृत मोबाइल नंबर से अथवा एमपी ऑनलाइन कियोस्क सेंटर के माध्यम से धान बेचने के लिए तारीख व समय का चयन करके स्लॉट बुक कर सकते हैं। स्लॉट बुकिंग की सुविधा प्रारंभ हो चुकी है।

एसआईआर में बी.एड. कॉलेज के छात्रों ने की भागीदारी



नवभारत, जबलपुर। मतदाता सूची के विशेष गहन पुनरीक्षण कार्यक्रम के तहत संचालित स्वीप गतिविधियों में रेवा बी.एड. कॉलेज अध्यापिका डॉ. नोडल अधिकारी, शिक्षकगण एवं विद्यार्थियों ने संबंधित वार्ड के मतदान केंद्र पहुंचकर महत्वपूर्ण सहयोग दिया। छात्रों ने उपस्थित बीएलओ एवं अधिकारियों को एसआईआर कार्यक्रम में सहायता प्रदान की तथा कार्यालय नागरिकों को फॉर्म नंबर 6, 7 एवं 8 भरने में मार्गदर्शन करते हुए मदद की। कार्यक्रम में महाविद्यालय की प्राचार्य डॉ. रितु यादव का विशेष मार्गदर्शन रहा। नोडल अधिकारी अनुजा राजपूत सहित समस्त शिक्षकगणों का उल्लेखनीय योगदान रहा।

वार्षिक युवा महोत्सव उत्साह व उल्लास से मनाया

नवभारत, जबलपुर। नानाजी देशमुख पशु चिकित्सा विज्ञान विश्वविद्यालय परिसर में एनिमल हसबैंड्री डिप्लोमा महाविद्यालय का वार्षिक युवा महोत्सव 2025 उत्साह और उल्लास के साथ आयोजित हुआ। कार्यक्रम का शुभारंभ मुख्य अतिथि कुलपति डॉ. मनदीप शर्मा, कुलसचिव डॉ. सुदिता घोष एवं अन्य अतिथियों द्वारा सरस्वती पूजा और दीप प्रज्वलन से हुआ। संचालक डिप्लोमा डॉ. गिरधारी दास ने अतिथियों का स्वागत किया। कार्यक्रम में 11 खेल प्रतियोगिता तथा विविध सांस्कृतिक प्रतियोगिताओं का आयोजन किया गया। खेलकूद में अंतिम वर्ष की टीम विजेता और द्वितीय वर्ष की टीम उपविजेता रही। क्रिकेट में उत्कृष्ट प्रदर्शन के लिए भानु को 'प्लेयर ऑफ द टूर्नामेंट' घोषित किया गया। नृत्य प्रतियोगिता



में जयश्री सोनी और प्रशांत झरिया ने प्रथम स्थान प्राप्त किया। समारोह में विश्वविद्यालय के डॉ. श्रीकांत जोशी, डॉ. जी.पी. लखानी, डॉ. मधु स्वामी, डॉ. सुनील नायक सहित कई वरिष्ठ अधिकारी उपस्थित रहे।

मुख्यमंत्री तीर्थ दर्शन योजना के आवेदन आमंत्रित

द्वारका-सोमनाथ की यात्रा कराई जाएगी

अनूपपुर, नवभारत 30 नवंबर। मुख्यमंत्री तीर्थ दर्शन योजना के अंतर्गत द्वारका-सोमनाथ यात्रा के लिए जिले के वरिष्ठ नागरिकों से 7 जनवरी तक आवेदन आमंत्रित किए गए हैं। इस संबंध में जानकारी देते हुए योजना की जिला स्तरीय अध्यक्ष एवं जिला पंचायत की मुख्य कार्यपालन अधिकारी अर्चना कुमारी ने बताया कि जिले से 200 वरिष्ठ नागरिक इस तीर्थ यात्रा में शामिल हो सकेंगे। उन्होंने

बताया कि 60 वर्ष या उससे अधिक आयु के व्यक्ति (महिलाओं के लिए दो वर्ष की छूट) जो आयकर दाता नहीं हैं, वे विशेष रेलगाड़ी से द्वारका-

सोमनाथ तीर्थ यात्रा का लाभ ले सकेंगे। अनूपपुर जिले से तीर्थयात्री 21 जनवरी 2026 को अनूपपुर रेलवे स्टेशन से रवाना होंगे तथा 27 जनवरी 2026 को वापस लौटेंगे।

पंचायत सचिव के माध्यम से आवेदन जमा कर सकते हैं

ग्रामीण क्षेत्र के इच्छुक वरिष्ठ नागरिक ग्राम पंचायत सचिव, जबकि नगरीय क्षेत्र के नागरिक मुख्य नगर पालिका अधिकारी के माध्यम से आवेदन जमा कर सकते हैं। अधिकारी ने बताया कि यदि पति-पत्नी दोनों यात्रा पर जाना चाहते हैं, तो उनसे आवेदन एक साथ संलग्न किए जाएंगे। 65 वर्ष या उससे अधिक आयु वाले आवेदक यदि सहयोगी की मांग करते हैं तो सहयोगी को आवेदन भी साथ में संलग्न करना अनिवार्य होगा।

विकलांग सेवा भारती में पहुंची मल्लिका नड्डा



नवभारत, जबलपुर। अपने निजी प्रवास में आई स्पेशल ओलंपिक भारत की चेर पर्सन डॉक्टर मल्लिका नड्डा ने विकलांग सेवा भारती का निरीक्षण किया, उन्होंने संस्था के सदस्यों एवं शिक्षिकाओं से मुलाकात की और संस्था के बारे में जानकारी ली। उन्होंने फिजियोथेरेपी, वोकेशनल, कंप्यूटर कक्ष, बी एड कॉलेज एवं लाइब्रेरी का कक्ष देखा। इस अवसर पर स्पेशल ओलंपिक भारत मध्यप्रदेश के परिया डायरेक्टर दीपांकर बनेर्जी, अश्विनी परांजपे महिला मोर्चा प्रदेश अध्यक्ष, पार्षद श्रीमती अशुल यादव, डॉ. गौरव कोचर, एलिक डिसूजा, उमाकांत मालवीय, राकेश शर्मा सचिन प्रजापति, आलोक साहू सहित संस्था का समस्त स्टाफ मौजूद रहा।

ग्राहक भी यहां रुकना पसंद नहीं करते, व्यापार पर पड़ रहा असर, नाली के आसपास गड्डों से दुर्घटना की आशंका

स्टेशन के सामने नाली जाम, बद्बू से दुकानदारों का बैठना मुश्किल

अनूपपुर, नवभारत 30 नवंबर। नगर के सबसे व्यस्त रेलवे स्टेशन रोड वार्ड नंबर 5 में इन दिनों स्वच्छता व्यवस्था पूरी तरह चरमरा गई है। हाल ही में बनाई गई नालियां निर्माण के कुछ ही समय बाद कचरे से भरकर जाम हो चुकी हैं। ऊपर से नालियों पर ढक्कन नहीं लगाए जाने के कारण सड़क का सारा कचरा सीधे नालियों में गिर रहा है, जिससे यहां बद्बूदार पानी जमा होकर राहगीरों, दुकानदारों और ग्राहकों के लिए बड़ी परेशानी बन गया है। स्थानीय दुकानदारों का कहना है कि स्थिति लगातार बिगड़ती जा रही है। खुले नालों के कारण सड़क के बीच उभरी नाली



के आसपास गड्डे और बड़े पत्थर बने हुए हैं, जिससे हादसों का खतरा भी बढ़ गया है। बद्बू इतनी तेज है कि दुकानदारों के लिए दुकान में बैठना मुश्किल हो गया है, वहीं ग्राहक भी कुछ मिनट रुकना पसंद नहीं कर रहे, जिससे

व्यापार पर सीधा असर पड़ रहा है। शिकायत के बावजूद कोई झांकने नहीं आया दुकानदारों ने बताया नालियों के निर्माण के बाद न तो कोई निरीक्षण हुआ और न ही ढक्कन लगाए गए। नतीजतन सड़क

की धूल, बाजार का कचरा और आसपास की गंदगी सीधे नालियों में जमा होती गई और कुछ ही दिनों में नालियां पूरी तरह जाम हो गईं। कई बार शिकायत करने के बावजूद वार्ड पार्षद ने अब तक मौके पर आकर स्थिति देखने की

जरूरत नहीं समझी, जिससे लोगों में भारी आक्रोश है। बीमारियां फैलने का खतरा बढ़ा स्थानीय निवासियों का कहना है कि बद्बू और गंदगी से बीमारियां फैलने का खतरा बढ़ गया है। बरसात में समस्या और बढ़ जाती है, क्योंकि जाम नालियों का पानी सड़क पर

फैल जाता है, जिससे पैदल चलना मुश्किल हो जाता है और दोपहिया वाहन चालकों के फिसलने की आशंका भी कई गुना बढ़ जाती है। खास तौर पर चाय-नाश्ते और खाने-पीने की दुकानों के पास व्याप्त गंदगी के कारण ग्राहक दूरी बना रहे हैं और इससे व्यापार बुरी तरह प्रभावित है।

नगर पालिका की कार्यप्रणाली पर सवाल

प्रतिदिन हजारों लोगों की आवाजाही वाले रेलवे स्टेशन क्षेत्र में इस तरह की बद्बूदाल स्वच्छता व्यवस्था नगर पालिका की कार्यप्रणाली पर गंभीर सवाल खड़े कर रही है। क्षेत्रवासियों ने मांग की है कि केवल नालियां बनाकर छोड़ देने से समस्या का समाधान नहीं होगा। नालियों पर ढक्कन लगाना, नियमित सफाई कराना और कचरा प्रबंधन की प्रभावी व्यवस्था करना अत्यंत आवश्यक है। नगर पालिका को तुरंत कार्रवाई करते हुए क्षेत्र की समस्या का स्थायी समाधान सुनिश्चित करना चाहिए।